




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපය, බත්තරමුල්ල



දිනය Date	2025.09.09 පැය 2230	දුරකථන අංකය Tel.NO	011-2887973	මගේ අංකය My NO	D/Media/Out/1732/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

ආධුනික පොලිස් නිලධාරීන් පිරිසක් විසිර යාම - කළුතර පොලිස් අභ්‍යාස විද්‍යාලය.

ශ්‍රී ලංකා පොලිස් සේවයට බඳවා ගන්නා ලද ආධුනික පොලිස් කොස්තාපල්වරුන් 367 දෙනෙකු හා පොලිස් කොස්තාපල් රියදුරන් 29 දෙනෙකු මාස 08ක මූලික පුහුණු පාඨමාලාව සාර්ථකව අවසන් කර කළුතර පොලිස් අභ්‍යාස විද්‍යාලයේදී 2025.09.09 වන අද දින විසිර යන ලදී.

මෙම විසිර යාමේ උත්සවය මහජන ආරක්ෂක හා පාර්ලිමේන්තු කටයුතු අමාත්‍ය ආනන්ද විජේපාල මහතාගේ ප්‍රධානත්වයෙන්, එම අමාත්‍යාංශයේ ලේකම් රවී සෙනෙවිරත්න, පොලිස්පති නීතිඥ ප්‍රියන්ත වීරසූරිය යන මහත්වරුන්ගේ සහභාගිත්වයෙන් කළුතර පොලිස් අභ්‍යාස විද්‍යාලයේ අභිවහාර ක්‍රීඩාංගනයේදී පැවැත්විණි.

මෙම පිරිස අතරින් පුහුණු කාලය තුල කැපී පෙනෙන අයුරින් විශිෂ්ඨ දස්කම් දැක්වූ නිලධාරීන් උදෙසා කාණ්ඩ 05 ක් යටතේ ත්‍යාග සහ සහතිකපත් ප්‍රදානය කිරීම ගරු අමාත්‍යතුමන්ගේ සහ පොලිස්පතිතුමන්ගේ සුරතීන් සිදුවිය. ඒ අනුව අති දක්ෂතම පොලිස් නිලධාරියා ලෙස ආධුනික පොලිස් කොස්තාපල් 107351 සී.බී.කේ.ආර්. නෙත්කැළුම් නිලධාරියාද, නීතිය පිළිබඳව දක්ෂතම ආධුනික නිලධාරියා ලෙස ආධුනික පොලිස් කොස්තාපල් 107257 බී.ඩී.කේ. සම්පත් නිලධාරියාද, දක්ෂතම වෙඩික්කරු ලෙස ආධුනික පොලිස් කොස්තාපල් 107516 එස්.එම්.පී.ඒ.බී. සෙනෙවිරත්න නිලධාරියාද, දක්ෂතම ආධුනික කොස්තාපල් රියදුරු ලෙස ආධුනික පොලිස් කොස්තාපල් රියදුරු 103370 ඒ.එම්.ජේ.ඩී.බී. ජයසුන්දර නිලධාරියාද, හොඳම රියදුරු ලෙස ආධුනික පොලිස් කොස්තාපල් රියදුරු 103705 ආර්.එම්.අයි.පී. ජයතිලක නිලධාරියාද හිමි කරගෙන ඇත.

පොලිස් විශේෂ කාර්ය බලකාය, පොලිස් බටහිර තුර්ය වාදක කණ්ඩායම සහ පොලිස් සංස්කෘතික කොට්ඨාසය මගින් ඉදිරිපත් කළ නර්ථන ඇතුලත් සංදර්ශන අංගයන්ගෙන් මෙම අවස්ථාව වර්ණවත් විය.

පුහුණු හා උසස් පුහුණු දිසාව හාර ජ්‍යෙෂ්ඨ නියෝජ්‍ය පොලිස්පති සජීව මැදවත්ත, බස්නාහිර පළාත හාර ජ්‍යෙෂ්ඨ නියෝජ්‍ය පොලිස්පති සංජීව ධර්මරත්න, බඳවා ගැනීම හා පුහුණු දිසාව නියෝජ්‍ය පොලිස්පති අනුර පුෂ්පකුමාර හා ශ්‍රී ලංකා පොලිස් විද්‍යාල වැඩබලන අධ්‍යක්ෂ ජ්‍යෙෂ්ඨ පොලිස් අධිකාරී දුෂාන්ත රුවන් තලගල යන මහත්වරුන් ඇතුළු ජ්‍යෙෂ්ඨ පොලිස් නිලධාරීන් පිරිසක්ද, ආධුනික පොලිස් නිලධාරීන්ගේ දෙමව්පියන් හා පොලිස් නිලධාරීන් පිරිසක්ද මෙම අවස්ථාවට සහභාගි විය. මෙම උත්සව අවස්ථාවට අදාළ ඡායාරූප කිහිපයක්













පොලිස් මාධ්‍ය කොට්ඨාසය.